

सन २०१३-१४ च्या टंचाई कालावधीसाठी  
नांदेड वाघाळा शहर महानगरपालिकेच्या  
(जिल्हा नांदेड) तातडीच्या पाणी पुरवठा  
योजनेस प्रशासकीय मान्यता देणेबाबत

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: टंचाई २०१४/प्र.क्र. ८९/पापु १४**  
जी. टी. रुग्णालय संकुल, ७ वा मजला,  
मंत्रालय, मुंबई ४०० ००१  
तारीख: २६ ऑगस्ट, २०१४

**वाचा :-**

- १) शासन निर्णय, पाणी पुरवठा व स्वच्छता विभाग, क्रमांक: टंचाई २०१९/प्र.क्र. १४/पापु १४, दिनांक २१.८.२००९
- २) विभागीय आयुक्त, औरंगाबाद यांचे क्रमांक २०१४/नपाप्र/संकीर्ण/डिजेएमएस क्र. २२५०, दिनांक ६.८.२०१४ चे पत्र.
- ३) जिल्हाधिकारी, नांदेड यांचे क्रमांक २०१४/मशाका-२/पाटं/CR दिनांक ११.७.२०१४ चे पत्र
- ४) आयुक्त, नांदेड - वाघाळा शहर महानगरपालिका, नांदेड यांचे क्र. नांवाशमनपा/पापुवजनि/ ८६२७/१४, दिनांक २.८.२०१४ चे पत्र
- ५) शासन समक्रमांक दिनांक २०.८.२०१४ चे पत्र

**प्रस्तावना :-**

विभागीय आयुक्त, औरंगाबाद विभाग यांच्या संदर्भ क्रमांक २ च्या पत्रान्वये सन २०१३-१४ च्या पिण्याच्या पाण्याच्या टंचाई कालावधीत नांदेड - वाघाळा महानगरपालिका क्षेत्रात निर्माण होणाऱ्या पिण्याच्या पाण्याच्या टंचाई निवारणार्थ नांदेड - वाघाळा शहर महानगरपालिकेने सादर केलेल्या “उर्ध्व पेनगंगा प्रकल्प कालवा-पार्डी इस्केप द्वारे पाणी घेवून अस्तित्वातील पिंपळगाव (महा) व सांगवीला या दोन कोल्हापूरी बंधान्यात पाणी साठवण करून महानगरपालिकेच्या काबरानगर येथील जलशुध्दीकरण केंद्रपर्यंत पाणी घेण्याच्या रु. १४८७.११ लक्ष किंमतीचा प्रस्ताव ” सचिव स्तरीय स्थायी समितीच्या दिनांक ५.८.२०१४ रोजी झालेल्या बैठकीत मान्यतेसाठी विचारात घेण्यात आला होता.

सदर तातडीच्या पाणी पुरवठा योजनेच्या प्रस्तावात १) सर्वेक्षण - रु. ५.०० लक्ष २) कोल्हापूरी बंधान्याची दुरुस्ती - रु. ५०.०० लक्ष ३) इनटेक वेल व पंप हाऊस - रु. ४२.६७ लक्ष ४) ट्रान्सफॉर्मर प्लॅटफॉर्म - रु. ७.०० लक्ष ५) अप्रोच अरेजमेंट - रु. १५.०० लक्ष ६) पंपिंग मशिनरी - रु. १०४.४९ लक्ष ७)

रॉ वॉटर रायझिंग मेन - रु. ११६१.५७ लक्ष ८) एक्सप्रेस फिडर लाईन - रु. ५०.०० लक्ष ९) कंपाऊंड वॉल व पंप ऑपरेटर रुम - रु. १४.३८ लक्ष १०) सध्याची WTP ची दुरुस्ती - रु. ३४.०० लक्ष ११) ट्रायल रुम - रु. ३.०० लक्ष या विविध उपांगाचा समावेश आहे. सदर योजनेची एकूण किंमत रु. १४८७.११ लक्ष असून त्यास प्रशासकीय मान्यता देण्याची बाब शासनाच्या विचाराधीन होती.

### शासन निर्णय:-

नांदेड वाघाळा शहर महानगरपालिकेने सादर केलेल्या व प्रस्तावनेत नमूद केलेल्या कामांचा समावेश असलेल्या रु. १४८७.११ लक्ष (रु. चौदा कोटी, सत्त्याऐंशी लक्ष, अकरा हजार) किंमतीच्या तातडीच्या पाणी पुरवठा योजनेच्या प्रस्तावास स्थायी समितीने मान्यता दिलेली आहे. त्यामुळे या आदेशान्वये सदर तातडीच्या पाणी पुरवठा योजनेस खाली अटीच्या अधीन राहून प्रशासकीय मान्यता देण्यात येत आहे.

- १) जिल्हाधिकारी, नांदेड यांनी नांदेड - वाघाळा शहर क्षेत्रात पिण्याच्या पाण्याची टंचाई निर्माण झाली असल्यास तसे सर्वप्रथम घोषित करणे
- २) विभागीय आयुक्त, औरंगाबाद व जिल्हाधिकारी, नांदेड यांनी सदर योजनेकरिता आवश्यक तेवढे पाणी उपलब्ध आहे काय याची खात्री करणे व आवश्यकतेएवढे पाणी उपलब्ध असल्यास तेवढ्या पिण्याच्या पाण्याचे आरक्षण करणे आवश्यक राहिल.
- ३) सदर योजनेची देखभाल दुरुस्ती व योजनेचे व्यवस्थापन नांदेड - वाघाळा शहर महानगरपालिकेने करणे आवश्यक राहिल.
- ४) प्रस्तुत योजनेची तांत्रिक मंजूरी मुख्य अभियंता, महाराष्ट्र जीवन प्राधिकरण यांच्याकडून घ्यावी व योजनेची अंमलबजावणी कोणी करावी याबाबत विभागीय आयुक्त, औरंगाबाद यांनी निर्णय घ्यावा.
- ५) सदर प्रस्तावातील १) कंपाऊंड वॉल व पंप ऑपरेटर रुम - रु. १४.३८ लक्ष २) सध्याच्या WTP ची दुरुस्ती - रु. ३४.०० लक्ष ३) ट्रायल रुम - रु. ३.०० लक्ष अशी एकूण रु. ५१.३८ लक्ष रक्कमेच्या कामावरील खर्च नांदेड वाघाळा महानगरपालिकेने स्वतःच्या निधीतून करावा.
- ६) सदर प्रस्तावात वर नमूद केलेले कामे वगळता उर्वरित योजनेकरिताच्या एकूण रु. १४३५.७३ लक्ष खर्चाच्या ९०% म्हणजेच रु. १२९२.१६ लक्ष इतके अनुदान उपलब्ध करून देण्यात येईल. उर्वरित रक्कम म्हणजेच योजनेच्या १०% रक्कम रु. १४३.५७ लक्ष व वरील मुद्द्यात नमूद केलेल्या कामावरील रु. ५१.३८ लक्ष अशी एकूण रु. १९४.९५ लक्ष रक्कम नांदेड वाघाळा महानगरपालिकेने भरावयाची आहे. तसेच, अशा आशयाचा ठराव महापालिकेने पारित करणे आवश्यक राहिल.

- ७) शहरातील पाणी पुरवठ्याबाबतचे स्वतंत्रपणे लेखापरीक्षण करण्यात यावे. त्याबाबतच्या मागील वर्षाचे अहवाल निधी वितरणाअगोदर शासनास सादर करणे आवश्यक राहील.
- ८) सदर योजनेचे काम प्रस्तावात नमूद केल्याप्रमाणे सहा महिन्यात तातडीने पूर्ण करावे.
- ९) विभागीय आयुक्त, औरंगाबाद यांनी सदर योजनेकरिता २१.८.२००९ च्या शासन निर्णयात नमूद केल्याप्रमाणे योजनेच्या सुरुवातीस ५०% इतका निधी दयावा. उर्वरित ५०% निधी योजना कार्यान्वित झाल्यानंतर देण्यात यावा.
- १०) वरील अटीपैकी १-६ अटींची पूर्तता झाल्याशिवाय विभागीय आयुक्त, औरंगाबाद यांनी निविदा प्रक्रिया मंजूरी, कार्यारंभ आदेश व निधी वितरण यास मंजूरी देऊ नये. सदर योजनेचे काम तातडीने पूर्ण करून घेण्याबाबत योग्य ती कार्यवाही करावी.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभाग क्र. टंचाई २००२/प्र.क्र. ३४५/पापु १४, दि. २७ नोव्हेंबर, २००२ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रांतील विहित आर्थिक व भौतिक निकषाबाहेरील तातडीच्या पाणी पुरवठा योजना/उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिवस्तरीय स्थायी समितीच्या दिनांक ५.८.२०१४ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८२६१५४२४४५४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी  
कक्ष अधिकारी, महाराष्ट्र शासन

प्रत,

१. महालेखाकार, (लेखा व परिक्षा/लेखा व अनुज्ञेयता) महाराष्ट्र - १, मुंबई.

२. महालेखाकार, (लेखा व परिक्षा/लेखा व अनुज्ञेयता) महाराष्ट्र - २, नागपूर.
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म. व पु.) महसूल व वन विभाग, मंत्रालय, मुंबई
६. सदस्य सचिव, महाराष्ट्र जीवन प्राधिकरण, मुंबई
७. विभागीय आयुक्त, औरंगाबाद
८. जिल्हाधिकारी, नांदेड
९. आयुक्त, नांदेड वाघाळा शहर महानगरपालिका, नांदेड
१०. मुख्य अभियंता, महाराष्ट्र जीवन प्राधिकरण जलव्यवस्थापन, ठाणे
११. अधीक्षक अभियंता, महाराष्ट्र जीवन प्राधिकरण जलव्यवस्थापन, नांदेड
१२. कार्यकारी अभियंता, महाराष्ट्र जीवन प्राधिकरण नागरी व ग्रामीण विभाग, नांदेड
१३. कार्यकारी अभियंता, महाराष्ट्र जीवन प्राधिकरण जलव्यवस्थापक विभाग, नांदेड
१४. मा. प्रधान सचिव, पाणी पुरवठा व स्वच्छता विभाग, यांचे स्वीय सहायक
१५. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१६. पापु १४ (निवड नस्ती)